



رئاسة الشؤون الدينية
بالمسجد الحرام والمسجد النبوي

SIFFAR AIKIN UMARA

Hausa

هوسا

صفة العمرة

Mawallafi

AbdulAzeez Bn Abdullahi Bn Baaz



صفة العمرة

SIFFAR AIKIN UMARA

Mawallafi

AbdulAzeez Bn Abdullahi Bn Baaz



SIFFAR AIKIN UMARA

Mawallafi

AbdulAzeez Bn Abdullahi Bn Baaz

Dukkanin godiya ta tabbata ga Allah shi kadai, bayan haka:

Wadannan takaitattun bayanai ne akan ayyukan ibadun Umra.

Ga bayanan hakan ga mai karatu:

Idan wanda yake son yin Umarah ya isa mikati, an so a gare shi yayi wanka, ya tsaftace jikinsa, haka ma mace zata yi, ko da tana al'ada ko bikki, saidai kawai baza tayi Dawafi ba har sai ta yi tsarki kuma tayi wanka.

Namiji yana sanya turare a jikinsa ba'a tufafinsa na ihrami ba, idan wankan bai samu ba a mikati ba to babu laifi, kuma an so ya yi wanka idan ya isa Makkah, kafin yayi Dawafi, idan hakan ya sawwaka.

Namiji yana cire dukkanin kayan jikinsa d'inkakku, sai ya sanya kwarjalle da mayafi, (ya yafa), an so su kasance farare masu tsafta.

Amma ita mace, za tayi haramarta ne a tufafinta na gida (banda nikabi da safa, sai ta cire su, tana rufe fuskarta da tafikanta daga barin maza wadanda ba maharramanta ba da wasu tufafin da ba nikab ba) wadanda ba su da ado, ko nuna shahara.



Sannan yayi niyyar shiga cikin ayyukan Umrah a zuciyarsa, yana mai cewa da harshansa: Labbaika Umarah”, ko kuma: “Allahumma Labbaika Umrah”.

(لبیک عمره)


Idan mai harama yaji tsoron ba zai iya bada ayyukan ba, saboda bashi da lafiya, ko tsoron makiyi, ko makamancin haka ba, an shar’anta masa ya sanya sharafi a lokacin ihiramin na sa, sai ya ce: «Idan wani abu mai tsarewa ya tsareni to zan warware a inda ya tsareni» Saboda hadisin Biba’a diyyar Zubair - Allah Ya yarda da ita -.

Sannan yayi Talbiya da irin Talbiyar Annabi- tsira da amincin Allah su tabbata a gare shi- ita ce: AmsawarKa Ya Ubangiji amsawarKa, amsawarKa baKa da abokin tarayya amsawarKa, dukkan godiya da ni’ima naKa ne mulki ma (naKa ne), baKa da abokin tarayya.

Zai yawaita fadin wannan Talbiyar da kuma ambaton Allah - Mai girma da daukaka - da rokonSa (Addu’a) har ya kai ga Ka’aba.

Idan ya kai ga masallaci mai alfarma, sai ya fara shigar da kafarsa ta dama, ya kuma ce: Bismillah, tsira da aminci su tabbata ga Ma’aikin Allah. Ina neman tsarin Allah Mai girma da kuma fuskarSa mai karamci, da ikonSa dadadde daga shaidan jefaffe, Ya Allah Ka bude min kofofin rahamarKa.

Idan ya isa Ka’aba sai ya dakatar da Talbiyar, sai ya nufi Hajarul Aswad ya kuma fuskance shi, sannan ya taba shi da damansa ya sumbance shi idan ya sami ikon hakan, kada ya cutar da mutane



da cunkoso, ya ce a lokacin da yake taba shi: "Bismillahi wallahu Akbar".

Idan sumbantar tayi wahala, sai ya taba shi da hannunsa ko da sanda ko da wani abu, idan tabawar tayi wahala sai ya nuna shi, ya ce: "Allahu Akbar". Kuma bazai sumbanci abinda ya nuna da shi ba.

An shardanta a ingancin Dawafi mai Dawafin ya kasance yana da tsarki na karamin hadasi da babba; domin Dawafi kamar sallah yake saidai shi an yi rangwamin yin magana a cikinsa.


Ya sanya Ka'aba a hagunsa, sai yayi Dawafi zagaye bakwai, idan yazo kusa da Rukunul Yamani sai ya taba shi da damansa idan ya samu iko, sai ya ce: "Bismillahi wallahu Akbar".

Bazai sumbance shi ba, idan tabawar tayi wahala sai ya barshi, yaci gaba da Dawafinsa, bazai nuna shi ba, kuma bazaiyi kabbara ba, domin yin hakan ba'a samo shi daga Annabi- tsira da amincin Allah su tabbata a gare shi- ba.

Amma Hajarul Aswad to a duk lokacin da yazo daidai da shi, sai ya taba shi ya kuma sunbance shi, kamar yadda muka ambata a baya, idan hakan baiyiwu ba, sai ya nuna shi yayi kabbara.

An so yin sassarfa-wato tafiya da sauri- a zagaye na ukun farko a farkon Dawafinsa na shigowa, wannan kuma ga namiji ne kadai.

Kamar yadda aka so ga namiji yayi lbdifa a Dawafin isowa a dukkanin kewayen, abin nufi da lbdifa'u: Ya sanya tsakiyar



mayafinsa a kasan kafadarsa ta dama, gefunan kuma suna kan kafadarsa ta hagu.

An so yawaita ambaton Allah da addu'a da abinda ya sawwaka a dukkanin zagayan.


Babu wata kebantacciyar addu'a a Dawafi, ko wani zikiri kebantacce, kawai ya roki Allah kuma ya ambaci Allah da abinda ya sawwaka a gare shi na addu'o'i da zikiri, kuma a tsakanin Rukunul Yamani da Hajarul Aswad sai ya ce:

قال الله تعالى: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾. البقرة، (٢٠١).

(Ya Ubangijinmu Ka bamu mai kyau a duniya kuma a Lahira ma Ka bamu mai kyau, kuma Ka tsaremu azabar wuta) a kowanne zagaye; domin hakan ya tabbata daga Annabi- tsira da amincin Allah su tabbata a gare shi-.

Sai ya cika na bakwai da taba Hajarul Aswad, da sumbantar sa idan ya sami ikon hakan, ko yayi nuni gare shi tare da kabbara , gwargwadon yadda bayani ya gabata dazu. Bayan ya gama wannan Dawafin sai ya dawo da mayafinsa ya sanya shi akan kafadunsa, gefunansa biyu akan kirjinsa.

Sannan sai yayi sallah raka'a biyu a bayan Makamu Ibrahim, idan ya sami sararin hakan, idan kuma bai samu ba, sai ya yi raka'o'in a duk inda ya samu sarari a cikin masallacin, zai karanta a cikinsu bayan Fatiha: Kulya .. a raka'a ta farko, da kuma Kul huwallhu a raka'a ta biyu. Wannan shine abinda ya fi, idan ya



karanta wasu babu wani laifi. Sannan bayan yayi sallama daga raka'oi biyun sai ya nufi Hajarul Aswad idan ya sami damar hakan.

Sannan sai ya fita zuwa Safa, sai ya hau ko ya tsaya daidai a wajensa, amma hawan ya fi idan akwai damar, sai kuma ya karanta fadin Allah - Madaukakin sarki -:

قال الله تعالى: ﴿إِنَّ الصَّفَا وَالْمَرْوَةَ مِن شَعَائِرِ اللَّهِ...﴾ البقرة: (١٥٨).

(Lallai Safa da Marwa suna daga cikin alamomin bauta ga Allah..) [al-Bakara: 158].

An so ya fuskanci alkibla (Ka'aba) ya godewa Allah ya girmama Shi ya ce: "Babu abin bautawa da gaskiya sai Allah, Allahu Akbar, babu abin bautawa da gaskiya sai Allah Shi kadai Yake, ba Shi da abokin tarayya, mulki na Sa ne, kuma godiya tasa ce, kuma Shi Mai iko ne akan dukkan komai. Babu abin bautawa da gaskiya sai Allah Ya cika alkawarinSa Ya taimaki bawanSa, Ya rinjayi kungiyoyin kawance Shi kadai".

Sannan ya roki duk abinda yake so, yana mai daga hannuwansa, yana maimaita wannan zikirin da addu'ar sau uku.

Sannan ya sauka, sai ya tafi Marwa, har ya kai zuwa alama ta farko, sai namiji ya yi gaggawar tafiya har sai yakai alama ta biyu.

Amma mace ba a shar'anta mata yin sauri ba; domin ita al'aura ce, sannan sai ya tafi ya hau Marwa ko ya tsaya a wurin nata, amma hawan shi ya fi idan ya sami dama, zai fada kuma ya aikata a Marwa kamar yadda ya fada kuma ya aikata a Safa.



Sannan sai ya sakko sai yayi tafiya a wurin tafiyarsa, ya kuma yi sauri a wurin saurinsa har sai ya kai Safa, zai yi hakan sau bakwai, tafiyarsa lissafin ta daban, dawowarsa ma lissafin ta daban, idan kuma ya yi akan abin hawa babu laifi, musamman ma idan akwai bukatar hakan.

Kuma an so ya yawaita zikiri da addu'a da abinda ya sawwaka a Sa'ayinsa, kuma ya kasance mai tsarki daga babban hadasi da karami, da ace zaiyi Sa'ayi ba shi da tsarki to Sa'yin to hakan ya yi.

Idan ya cika Sa'ayin sai namiji ya aske kansa ko ya yi saisaye, askewar shi yafi, idan kuma shigowar shi Makka yayi kusa da fita Hajji, to yin saisaye shi ya fi a wurinsa, domin ya aske abinda ya saura na kansa a Hajji.

To Amma ita mace za ta tara gashinta ne sai ta yanki wani abu na shi gwargwadon kan yatsa ko kasa da hakan.

To idan mai harama ya aikata abinda aka ambata to hakika ya kammala Umrarsa, Alhamdulillah. Kuma duk abinda ya haramta a gare shi saboda Ihrami yanzu ya halatta gareshi.

Allah Ya datar da mu da ragowar 'yan uwammu musulmai ga fahimatar addini da tabbatuwa a kansa, kuma Ya karfa daga garemu baki daya; lalle Shi tsarki ya tabbatar maSa Mai kyauta ne kuma Mai karamci ne.

Tsira da amincin Allah su tabbata ga bawanSa kuma ManzanSa Annabimmu Muhammad da iyalansa da da sahabbansa da mabiyansa da kyautatawa zuwa ranar sakamako.



Takaitaccan bayani daga ayyukan ibadun Umrah, wanda ya zo daga ofishin mai daraja a 13/2/1416 H.

(Maj'mu'ul Fatawah da maganganun shehin malami Ibnu Baz, juzu'i na 27, shafi na 425).

حرمين



رئاسة الشؤون الدينية
بالمسجد الحرام والمسجد النبوي

